

اس شمارے کے لکھنے والے

- ۱۔ پروفیسر ابوسفیان اصلاحی
پروفیسر شعبہ عربی، علی گڑھ مسلم یونیورسٹی، علی گڑھ
asislahi@gmail.com
- ۲۔ محترم عبدالحستہ لیلی
پی ایچ ڈی (اردو) سندھ یونیورسٹی، جام شورو، حیدر آباد (پاکستان)
lailaabdkhojaste@gmail.com
- ۳۔ ڈاکٹر حافظ محمد منتظری
گورنمنٹ عارف بابر سینکڈری اسکول مصطفیٰ آباد، لاہور (پاکستان)
hafiztayab@gmail.com
- ۴۔ ڈاکٹر احسان اللہ فہد
ایسوی ایٹ پروفیسر دینیات، ویمنس کالج، علی گڑھ مسلم یونیورسٹی، علی گڑھ
e.fahad1970@rediffmail.com
- ۵۔ ڈاکٹر اکرم ضیاء العمری
رکن، بحثت احیاء التراث العلیٰ، وزارت الاوقاف والشئون الاسلامیۃ قطر
- ۶۔ ڈاکٹر محمد صلاح الدین عمری
پروفیسر شعبہ عربی، علی گڑھ مسلم یونیورسٹی، علی گڑھ
prof.umari@rediffmail.com
- ۷۔ جناب محمد تحسین زمان
گلیسٹ لیکچر، شعبہ اسلامک اسٹیڈیز، جامعہ ملیہ اسلامیہ
mtzjamai@gmail.com
- ۸۔ جناب محمد عبدالحی
D-307، ابوفضل المکتبیو، جامعہ نگر، نئی دہلی۔ ۲۵
makkiabdulhai@gmail.com
- ۹۔ جناب مجتبی فاروق
رکن ادارہ تحقیق و تصنیف اسلامی علی گڑھ
mujtabafar@gmail.com
- ۱۰۔ سید جلال الدین عمری
صدر ادارہ تحقیق و تصنیف اسلامی علی گڑھ

حرف آغاز

ملک کے موجودہ حالات میں

امتِ مسلمہ کے مسائل اور ان کا حل

سید جلال الدین عمری

امیر جماعتِ اسلامی ہند مولانا سید جلال الدین عمری نے موجودہ حالات میں ملک کے مختلف مقامات پر مسلمانوں سے خطاب کیا۔ انھوں نے امت کے مسائل پر روشنی ڈالی اور ان کے حل کی تدابیر پیان کیں۔ ان خطابات کے اقتباسات سے یہ مضمون ترتیب دیا گیا ہے۔ مولانا کی نظر ثانی کے بعد اسے افادہ عام کے لیے پیش کیا جا رہا ہے۔ (رضی اللہ عنہ)

موجودہ حالات کی جب ہم بات کرتے ہیں تو عام طور پر ہمارے سامنے سیاسی حالات ہوتے ہیں۔ یہ حالات سب کے سامنے ہیں۔ ملک کے حالات بھی اور پوری دنیا کے حالات بھی۔ سیاسی حالات کہیں بھی امت کے حق میں سازگار نہیں ہیں۔ امریکہ ہو، یورپ ہو، افریقہ ہو، ایشیا ہو، آپ نہیں کہہ سکتے ہیں کہ کہیں بھی اسلام کے لیے اور امتِ مسلمہ کے لیے حالات سازگار ہیں۔ مغربی ممالک انسان کے حقوق کا دعویٰ کرتے ہیں اور انسانوں کی آزادی کی بات کرتے ہیں، لیکن آپ دیکھیں گے کہ ان ممالک میں اسلام کو زبردست نظرے کی حیثیت سے پیش کیا جاتا ہے۔ دنیا میں جو بھی غلط واقعہ ہوتا ہے وہ مسلمانوں کی طرف منسوب کر دیا جاتا ہے۔ کچھ نامعلوم افراد یا ان ممالک کے ایجمنٹوں کے ذریعہ دہشت گردی کرائی جاتی ہے اور اس کی نسبت مسلمانوں کی طرف ہونے لگتی ہے، بلکہ آگے بڑھ کر یہ بھی کہا جاتا ہے کہ یہ اسلامی تعلیمات کی وجہ سے ہے۔ اسلام لوگوں میں دہشت پھیلاتا ہے، خوف اور اندریشہ کا ماحول پیدا کرتا ہے، دیگر قوموں کے خلاف جذبات ابھارتا اور ان سے جنگ کے لیے آمادہ کرتا ہے۔ اس

طرح آپ دیکھیں گے کہ اسلام کے حق میں کہیں بھی فضانہمیں ہے۔ ہمارے ملک ہندوستان میں بھی اسلام اور مسلمانوں کے خلاف فضا پیدا کرنے کی کوشش ہو رہی ہے۔ وہشت گردی کے جتنے بھی واقعات پیش آتے ہیں، تقریباً ان سب میں مسلمانوں ہی کو لزم قرار دیا جاتا ہے۔ اس وقت مسلمان جن اہم مسائل سے دوچار ہیں ان میں سے بعض کا یہاں ذکر کیا جا رہا ہے اور ان کے سلسلے میں اسلام کے موقف کیوضاحت بھی ہو گی۔

۱۔ امت کا تحفظ اور بقا

ملک میں آج سے نہیں، ایک طویل عرصہ سے مسلمانوں کے سامنے سب سے بڑا مسئلہ ان کے تحفظ اور بقا کا رہا ہے۔ وہ خود کو خطرات میں گھرا ہوا محسوس کرتے ہیں۔ اگر کوئی فرد یہ سمجھے کہ اس کی جان، مال اور عزت و آبرو محفوظ نہیں ہے تو وہ خوف کی حالت میں زندگی گزارے گا۔ ترقی کے دروازے اس کے لیے بند ہو جائیں گے۔ اسی طرح جب کوئی قوم عدم تحفظ کے احساس سے دوچار ہو تو اس کی توانائی اپنی بقا کی فکر میں صرف ہو گی۔ ترقی کی تدبیر اختیار کرنا اس کے لیے دشوار ہو گا۔

اس کے لیے ضروری ہے کہ مسلمان عدم تحفظ کے احساس سے نکلیں۔ وہ ناسازگار حالات میں بھی جینے کا حوصلہ پیدا کریں۔ وہ حالات کے ناموفق ہونے کا شکوہ نہ کریں، بلکہ انہیں اپنے حق میں موفق بنانے کی سعی کریں۔ اس کے لیے مناسب تدبیر اختیار کریں۔

یہ بات ذہن میں رہے کہ ہمارا ملک ایک جمہوری ملک ہے۔ یہاں دستوری لحاظ سے ہر فرد کو مساوی حقوق حاصل ہیں۔ ایک فرد اور دوسرے فرد کے درمیان مذہب، زبان، پیشہ اور جنس کی بنیاد پر فرق از روئے قانون غلط ہے۔ اسی طرح ہر مذہبی اور تہذیبی اکالی برابر کے حقوق رکھتی ہے۔ کسی کا حق دوسرے سے زیادہ یا کم نہیں ہے۔ حکومت کو چاہیے کہ وہ ہر فرد اور ہر گروہ کو اس کے حقوق فراہم کرے۔ اگر آپ کو یہ حقوق حاصل نہیں ہیں تو انہیں حاصل کرنے کی کوشش کریں۔ اس میں کوتایی ہو تو حکومت کو اس کی ذمہ داری یاد دلائیں اور رائے عامہ کے ذریعہ اس پر دباؤ ڈالیں۔

ملک میں ایسا ماحول پناہیں کہ یہاں ہر فرد کے حقوق محفوظ ہوں اور اس کے

ملک کے موجودہ حالات۔۔۔

ساتھ مساوی سلوک ہو۔ اس ملک کی اکثریت قانون کی بالادستی چاہتی ہے، اقلیتوں کے وسotorی حقوق کی حمایت کرتی ہے۔ اس طرح کی تنظیمیں اور ادارے بھی بین جو ظلم وزیادتی اور نا انسانی کے خلاف آواز بلند کرتے رہتے ہیں۔ ان کی تائید اور حمایت آپ کو حاصل ہو سکتی ہے۔

۲۔ تعلیمی پس ماندگی

مسلمانوں کا ایک مسئلہ یہ ہے کہ وہ تعلیمی لحاظ سے پس ماندہ ہیں۔ تعلیم ہی سے انسان ترقی کرتا ہے۔ آج کے دور میں آدمی جس شعبہ میں بھی کام کرنا چاہے، اس کی وسیع معلومات اور واقفیت اس کے لیے ضروری ہوگی۔ اس کے بغیر کوئی اچھا کاروبار بھی نہیں کیا جاسکتا۔ اگر کوئی انڈسٹری چلانا چاہے تو اس کے لیے اور زیادہ معلومات درکار ہوں گی۔ پھر علم ہی سے آدمی کو سماں تک میں عزت بھی ملتی ہے۔ کسی شخص سے لوگ خوف تو کھا سکتے ہیں، لیکن اسے عزت و احترام کی نظر سے نہیں دیکھا جاتا۔ عزت و احترام انسان کو علم سے حاصل ہوتا ہے۔ یہی معاملہ قوموں کا ہے۔ جو قوم تعلیم کے میدان میں پیچھے ہو اس کے لیے ترقی کی را بیں مسدود ہو جاتی ہیں اور دنیا کی قوموں میں اس کا وزن بھی نہیں محسوس کیا جاتا۔

تعلیم کے معاملہ میں ہمارا انحصار حکومت کے اداروں پر ہے، یا ان اداروں پر ہے جو حکومت ہی کے مقاصد کی تکمیل کرتی ہیں۔ ان سے فائدہ اٹھانا ضروری ہے۔ ان سے الگ رہ کر جدید علوم کی کسی بھی شاخ میں پیش رفت نہیں ہو سکتی۔ ہمارا مسئلہ یہ ہے کہ ان اداروں کی اساس سیکولر نظریات پر ہے۔ دین سے ان کا کوئی رشتہ نہیں ہے۔ ان اداروں میں بچ نرسری سے لے کر کالج اور یونیورسٹی تک تعلیم پانے کے باوجود دین سے بے بہرہ رہتا ہے۔ ضرورت اس بات کی ہے کہ ان اداروں میں تعلیم پانے والے بچ کم از کم دین کی بنیادی باتوں سے واقف ہوں۔ انہیں اللہ کی ذات و صفات کا علم ہو، وہ جانیں کہ اللہ کے رسول کون ہیں؟ اور ان پر ایمان لانا کیوں ضروری ہے؟ قرآن مجید اللہ کی آخری کتاب ہے۔ اس کی ہدایت آخری ہدایت ہے۔ وہ جانیں کہ نماز کیا ہے؟ روزہ کیا ہے؟ زکوٰۃ اور حج کیا ہے؟ ماں باپ کا حق کیا ہے؟ بیوی بچوں کا حق کیا

ہے؟ رشتہداروں کے ساتھ کس طرح کا سلوک ہونا چاہیے؟ پڑوسیوں کے ساتھ اور ملنے جلنے والوں کے ساتھ اور ہر ایک کے ساتھ ہمارا اخلاق کس طرح کا ہونا چاہیے؟ ان سب باتوں کی دین دار گھرانوں میں ماں باپ اور بزرگوں کے ذریعہ تربیت حاصل ہوتی تھی، لیکن اب حالات بدل گئے ہیں۔ ماں باپ کو اولاد کی تربیت کی طرف توجہ کی فرصت نہیں ہے۔ وہ اس کی اہمیت بھی محسوس نہیں کر رہے ہیں۔

اب سے کچھ عرصہ پہلے تک مساجد میں صبائی یا شینہ مدارس کا نظم تھا، جہاں بچوں کو ابتدائی دینی تعلیم حاصل ہوتی تھی، لیکن اب یہ نظم ختم ہوتا جا رہا ہے۔ اسے بحال کرنے اور رسیغ کرنے کی ضرورت ہے۔ اس کے علاوہ بعض دینی ادارے بھی امت کی نئی نسل کی تعلیم کا انتظام کر رہے ہیں۔ ان اداروں کو باقی رہنا چاہیے اور مزید ادارے قائم ہونے چاہئیں۔ اس میں شک نہیں کہ حکومت کی لازمی تعلیم کی اسکیم کی وجہ سے ان اداروں کی راہ میں دشواریاں ہیں۔ حکومت کے نزدیک وہ تسلیم شدہ بھی نہیں ہیں۔ اس طرح کی اور بھی رکاوٹیں ہیں۔ ان پر قابو پانے کی کوشش کرنی ہوگی۔

۳۔ معاشی پس مندگی

مسلمان اس ملک میں معيشت کے میدان میں بہت کم زور ہیں۔ جو قوم معاشی لحاظ سے کم زور ہو وہ زندگی کے اعلیٰ مقاصد پر سوچ نہیں پاتی۔ اگر کوئی شخص تنگ دست ہے، دو وقت کی روٹی کا محتاج ہے، اپنا علاج نہیں کرایا رہا ہے، اس کے بچوں کی تعلیم نہیں ہو رہی ہے، اس کے سامنے آپ اقامت دین اور صالح انقلاب کی بات کریں تو آپ کی بات صدقی صدحیح ہونے کے باوجود اس کی توجہ اپنی طرف مبذول نہیں کر سکے گی۔

مسلمانوں کی تعلیمی اور معاشی پس مندگی محض دعویٰ نہیں ہے، بلکہ خود حکومت کی قائم کردہ کمیٹیاں اس کا ثبوت فراہم کرتی ہیں۔ اس سلسلے میں رنگ ناٹھ مشرکا کی رپورٹ پیش ہوتی۔ اس کے بعد سچر کمیٹی کی رپورٹ سامنے آتی۔ ان میں کہا گیا ہے کہ مسلمان کئی معاملات میں دلت طبقات سے بھی پچھے ہیں۔ مسلمان بنگال میں ستائیں (۲۷) فی صد ہیں لیکن سرکاری ملازمتوں میں ان کا تناسب چار (۴۲) فی صد بھی نہیں ہے۔ تقریباً یہی

ملک کے موجودہ حالات۔۔۔

صورت حال دوسری ریاستوں کا بھی ہے۔ اس کا مطلب یہ ہے کہ مسلمانوں کو مستقل نظر انداز کیا گیا اور ان کو آگے بڑھنے کے موقع نہیں دیے گئے۔ یہ رویہ آج ہی نہیں، تقسیم کے بعد سے رہا ہے۔ حالاں کہ حکومت کی ذمہ داری ہے کہ جو طبقات کم زور ہیں، ان کی طرف خصوصی توجہ دے اور انہیں دوسرے طبقات کے برابر لانے کی کوشش کرے۔ حکومتیں اپنی اس ذمہ داری سے غفلت بر تی رہی ہیں۔

۳۔ پرسنل لا کا تحفظ

ہر مسلمان کا عقیدہ ہے کہ پرسنل لا اللہ کا نازل کردہ قانون ہے۔ وہ اول روز سے اس پر عمل کرتے چلے آ رہے ہیں اور اس کی خلاف ورزی کو اللہ کی نافرمانی تصور کرتے ہیں۔ ہندوستان کے دستور نے بھی یہاں کے تمام مذہبی گروہوں کو اپنے پرسنل لا پر عمل کی آزادی دی ہے۔ مسلمانوں کو کبھی یہ آزادی حاصل ہے۔ لیکن مسلمانوں کے پرسنل لا پر طرح طرح کے اعتراضات کیے جاتے ہیں۔ کہا جاتا ہے کہ اس میں مرد اور عورت کے درمیان مساوات نہیں ہے۔ مرد کو حقوق حاصل ہیں وہ عورت کو حاصل نہیں ہیں۔ یہ عدل و انصاف اور مساوات کے خلاف ہے۔ مختلف معاملات میں عدالتیں اس بنیاد پر پرسنل لا کے خلاف فیصلے کر رہی ہیں اور حکومت قانون سازی کے ذریعہ پرسنل لا کو تبدیل کر دینا چاہتی ہے۔ طلاق ثلاثہ سے متعلق قانون اسی کا شاخانہ ہے۔ لیکن ایک مسلمان یہ سوچ بھی نہیں سکتا کہ اللہ تعالیٰ کے قانون میں کسی کے ساتھ زیادتی ہوگی، ورنہ وہ الٰہی قانون ہی نہ ہوگا۔ اصل بات یہ ہے کہ یہ سارے اعتراضات اسلام کے معاشرتی قوانین کو نہ سمجھنے کی وجہ سے کیے جاتے ہیں۔ اگر ان قوانین کی تفصیل اور حکمت و معنویت سامنے آئے تو دنیادیکھ سکے گی کہ اسلام کے تمام قوانین سراسر عدل و انصاف پر مبنی ہیں۔ اس کے لیے اسلام کے موقف کو جس طرح پیش کیا جاتا ہے، اس سے بہتر انداز میں پیش کرنے کی ضرورت ہے۔

۴۔ حالات کا رخ بد لیے

اس میں شک نہیں کہ حالات سخت ناموافق ہیں۔ حالات ناسانگار ہیں تو انہیں

سازگار بنانے کی کوشش کیجئے۔ اس کے لیے غیر معمولی سعی و جہد کرنی ہوگی، خود بے خود حالات سازگار نہیں ہوں گے۔ سال (۷۰) ستر (۲۰) سال سے ہم اپنی کم زوریوں اور اپنے ساتھ ہونے والی زیادتیوں کا ذکر کرتے چلے آ رہے ہیں، لیکن حالات میں فرق واقع نہیں ہوا ہے۔ اس کی وجہ یہ ہے کہ اس کے لیے جیسی کوشش ہونی چاہیے، وہ نہیں ہو رہی ہے۔ آپ عزم و ہمت کے ساتھ آگے بڑھیں۔ اگر اللہ نے چاہا تو حالات کا رخ ضرور تبدیل ہو گا۔

۶۔ ظلم کے خلاف آواز بلند کیجئے

ہماری کم زوری یہ ہے کہ ہم اپنے بارے میں سوچتے ہیں۔ اس ملک میں ہماری یہ تصویر نہیں بنی ہے کہ ہم دوسروں کے بارے میں بھی سوچتے ہیں اور ان کے لیے بھی فکر مند ہیں۔ ان کے مسائل بھی حل کرنا چاہتے ہیں۔ یہاں اگر ظلم ہو رہا ہے تو صرف آپ ہی کے ساتھ نہیں ہو رہا ہے، دوسروں کے ساتھ بھی ہو رہا ہے، سب ہی کم زوروں کے ساتھ ہو رہا ہے، پس ماں دہ طبقات، دلوں اور اوبی سی کے ساتھ ہو رہا ہے۔ جو طاقت ور ہے وہ کم زور پر ظلم کر رہا ہے۔ آپ کی ذمہ داری ہے کہ ظلم کے خلاف کھڑے ہوں، عدل و انصاف کا علم آپ کے ہاتھ میں ہو۔ آپ دنیا کو یہ پیغام دیں کہ نہ خود کسی پر ظلم کریں گے اور نہ کسی دوسرے پر ظلم ہونے دیں گے۔ ہر حال میں عدل و انصاف پر قائم رہیں گے اور ہر مظلوم کو ظلم سے نجات دلانے کی کوشش کریں گے۔ ظلم کے خلاف آواز اٹھانا کا رنبوت کا ایک حصہ ہے۔ مکہ میں مسلمان بہت تھوڑے تھے، انگلیوں پر شمار کیے جاسکتے تھے۔ اس وقت قرآن نے ان لوگوں کے خلاف آواز اٹھائی جو معاشرہ کے کم زور افراد کو اپنے جو روستم کا نشانہ بنائے ہوئے تھے۔ اس نے کہا: تم بیتیوں اور مسکینوں کو ان کا حق نہیں دے رہے ہو، تمہارے درمیان ان کے ساتھ ہم دردی اور غم گساری کا ماحول ہی نہیں ہے، عورتوں کے ساتھ تمہارا سلوک غیر انسانی ہے، ان کے ساتھ نہ انصافی ہو رہی ہے۔ تمہاری شقاوتوں کا یہ عالم ہے کہ معصوم بچیوں کو زندہ در گور کرتے ہو۔ کیا تمہیں خدا کا خوف نہیں ہے؟ یاد رکھو، تم ایک روز اس کے دربار میں حاضر کیے جاؤ گے اور اس جو رو نہ انصافی کی تمہیں جواب دی کرنی ہوگی۔

ملک کے موجودہ حالات--

اس ملک میں آپ کی بھی پیچان ہونی چاہیے۔ میں بار بار کہتا ہوں کہ اگر پندرہ (۱۵) کروڑ کی آبادی ظلم کے خلاف کھڑی ہو جائے تو اس زمین پر ظلم کا وجود نہ ہوگا۔ دو چار لوگ کھڑے ہو جاتے ہیں تو دنیا ان کی بات سنتی ہے۔ اگر اتنی بڑی امت ظلم کے خلاف کھڑی ہو جائے تو کوئی کسی پر دست درازی کی بہت نہ کر سکے گا۔ ہزار تعصباً کے باوجود آپ کی آواز کو اور آپ کی کوششوں کو نظر انداز کرنا آسان نہ ہو گا بلکہ شرط کہ جرأت اور پوری قوت کے ساتھ آپ سامنے آئیں۔

۷۔ اسلام پر عمل

ہمارا ایمان ہے کہ اسلام ہی دین حق ہے۔ بھی ہماری پیچان ہے۔ اس کا لازمی تقاضا ہے کہ ہماری پوری زندگی میں دین ہی کی کارفرمائی ہو۔ قرآن کا حکم ہے: **يَأَيُّهَا الَّذِينَ آمَنُوا أَذْخُلُوا فِي النِّسْلُمِ كَافَةً۔ (البقرة: ۲۰۸)** "اے ایمان والو! اسلام میں پوری طرح داخل ہو جائیو"۔ اسلام کا مطالبہ یہ نہیں کہ صرف نماز روزے کی پابندی کی جائے، پسیس ہو تو حج کر لیا جائے، یا تھوڑی بہت زکوٰۃ دے دی جائے، بلکہ حکم ہے کہ اسلام کے دائرے میں پوری طرح داخل ہو جاؤ۔ تمہاری عبادات بھی اسلام کے مطابق ہوں، ان میں وہی روح پائی جائے جو مطلوب ہے، تمہارے اخلاق بھی اسلام کی تعلیمات سے ہم آہنگ ہوں، تمہارا گھر، خاندان، تمہاری معاشرت، تمہارا کاروبار، غرض تمہارے تمام معاملات اسلامی تعلیمات کے تابع ہوں۔

اس کے بعد فرمایا: **وَلَا تَشْغُوا خُطُوطَ الشَّيْءِ طَنِ إِنَّهُ لَكُمْ عَذْوَ مُبِينٌ۔ (البقرة: ۲۰۸)** شیطان کے نقش تدم پر نہ چلو کہ وہ تمہارا کھلا دشمن ہے۔ اس کا مطلب یہ ہے کہ اسلام پر عمل نہ کرنا اور کوئی دوسرا راستہ اختیار کرنا شیطان کی اتباع ہے اور انسان بھول رہا ہے کہ وہ اس کا ازالی دشمن ہے۔ ملک کے دستور نے بھی ہر شخص کو اپنے مذہب پر عمل کی آزادی دی ہے۔

اب ہم خود سوچیں اور اپنے گریبان میں منہڈاں کر دیکھیں کہ ہم دین پر کس حد تک عمل کر رہے ہیں؟ اگر حکومت کی جانب سے اس میں کوئی رکاوٹ ہے تو جس حد